



# SGM International School

Indira Nagar, Kalyanpur, Kanpur

Ph.: 0512-2570505, 2572210, 2570094, Fax : 0512-2573115

E-mail : sgminternationalschool@gmail.com, Website : www.sgminternational.edu.in

## प्रकाशनार्थ

11.08.2018

समाज है सुन्दर समरूपता चाहिए।  
अंजान हैं सब इससे एकजुटता चाहिए।।

समाज के आर्थिक, सांस्कृतिक, धार्मिक एवं राजनीतिक रूप होते हैं। इस कारण उनमें अनेक विसंगतियाँ भी दृष्टिगत होती हैं। विसंगतियाँ पैदा करने वाले तत्व सदैव यही प्रयास करते हैं कि उन्हें कायम रखा जाए लेकिन शिक्षा एक ऐसा माध्यम है जो सामाजिक विसंगतियों एवं समस्याओं को दूर कर सकता है। साथ ही मनुष्य में सामाजिक चेतना जागृत करने में महत्वपूर्ण भूमिका निभाता है। लेकिन क्या निजी परिवर्तन के लिए सामाजिक समरसता की आवश्यकता है ? इसी विचारधारा को लेते हुए आज दिनांक 11.08.2018 दिन शनिवार को एस.जी.एम. इण्टरनेशनल स्कूल, इन्दिरा नगर कानपुर में आयोजित कानपुर सहोदय स्कूल, अंतर्विद्यालयीय हिन्दी वाद-प्रतिवाद प्रतियोगिता जिसका विषय 'क्या विद्यालय सामाजिक चेतना व सामाजिक समरसता का केन्द्र बनना चाहिए ?' में आज की प्रतियोगिता के पर्यवेक्षक **मा० एस.एस.एन. मिश्र (सिटी कोआर्डिनेटर के.एस.एस. व प्राचार्य-सुभाष पब्लिक स्कूल, कानपुर)** ने अपने विचार व्यक्त किये।

कार्यक्रम का शुभारम्भ विद्या की अधिष्ठात्री माँ सरस्वती की मूर्ति पर माल्यार्पण व दीप प्रज्वलन कर किया। माँ शारदे की वन्दना द्वारा कार्यक्रम का प्रारम्भ किया गया। आज के कार्यक्रम में पर्यवेक्षक के रूप में मा० एस.एस.एन. मिश्र (सिटी कोआर्डिनेटर के.एस.एस. व प्राचार्य, सुभाष पब्लिक स्कूल, कानपुर), निर्णायक के रूप में प्रो० राकेश शुक्ल (हिन्दी विभाग, वीएसएसडी, कालेज, कानपुर), डा० यतीन्द्र सिंह (हिन्दी विभाग, डी. ए.वी. कालेज, कानपुर) एवं मा० विवेकानन्द श्रीवास्तव (प्रवक्ता हिन्दी विभाग- जय नारायण विद्या मन्दिर इ०का०) का विद्यालय प्रधानाचार्य श्री संदीप कुमार पाठक द्वारा स्मृति चिन्ह प्रदान कर परिचय दिया गया और पर्यवेक्षक सहोदय द्वारा प्रतियोगिता के नियम एवं प्रारम्भ करने की घोषणा की गयी। तत्पश्चात विद्यालय के छात्र/छात्राओं द्वारा एक समूह गीत प्रस्तुत किया गया।

अंतर्विद्यालयीय प्रतियोगिता में कानपुर के लगभग 17 विद्यालय प्रतिभागी हुए जिनमें दून इण्टरनेशनल स्कूल, डी.पी.एस., कल्यानपुर, मण्टोरा पब्लिक स्कूल, गार्डेनिया पब्लिक स्कूल, जैन इण्टरनेशनल स्कूल, यू.पी. किराना सेवा समिति बालिका विद्यालय, पं. दीनदयाल उपाध्याय सनातन धर्म विद्यालय, दुर्गा प्रसाद विद्या निकेतन, नर्रर इण्टरनेशनल स्कूल, वीरेन्द्र स्वरूप एजूकेशन सेण्टर, श्याम नगर, कानपुर पब्लिक स्कूल, चक्रेरी, जी.डी. गोयनका, सनातन धर्म एजूकेशन सेण्टर, कौशलपुरी, फ्लोरेट्स स्कूल एवं एस.जी.एम. इण्टरनेशनल स्कूल, इन्दिरा नगर इत्यादि विद्यालयों के बच्चों ने पक्ष एवं विपक्ष में अपने विचार प्रस्तुत किये।

प्रतियोगिता में पक्ष से प्रथम स्थान वैष्णवी सिंह राठौर (गार्डेनिया पब्लिक स्कूल), द्वितीय स्थान आन्या शकील (यू.पी. किराना सेवा समिति बालिका विद्यालय), तृतीय स्थान निष्ठा पाण्डेय (एस.जी.एम. इण्टरनेशनल स्कूल) विजयी हुए। विपक्ष से प्रथम स्थान ऐश्वर्या दीक्षित (मण्टोरा पब्लिक स्कूल), द्वितीय स्थान स्वस्ति बाजपेई (डी.पी.एस. कल्यानपुर), तृतीय स्थान दिव्यांशी (दुर्गा प्रसाद विद्या निकेतन) विजयी घोषित हुए। सभी विजयी प्रतिभागियों को पर्यवेक्षक एवं निर्णायकों द्वारा पुरस्कार प्रदान किये गये।

विद्यालय के निदेशक श्री चन्द्र प्रकाश गुप्त जी ने छात्रों को प्रेरक उद्बोधन देते हुए बताया कि समरसता सामाजिक चेतना के आधार पर बनती है और बिगड़ती है। व्यवहार सामाजिक चेतना का प्रेरक होता है। व्यवहार से सम्बन्धों का ताना-बाना बुना जाता है। विद्यालय हमें सिखाता है कि हमें सहपाठी छात्रों के साथ किस प्रकार का व्यवहार करना चाहिए। यदि परिस्थितियाँ हमारी विकास यात्रा को बाधित करती हैं तो प्रबल आवेग से ऐसे दुश्क्र को तोड़ना समय की माँग है। इसके लिए न केवल साहसिक कदम उठाने होंगे अपितु सामाजिक समरसता की धारणा को पूरी निष्ठा से परिभाषित करना होगा। कार्यक्रम का संयोजन विद्यालय कोआर्डिनेटर उमा निगम द्वारा किया गया तथा संचालन विद्यालय की छात्रा स्तुति, शाम्भवी मिश्रा एवं शिक्षिका सोनाली शर्मा ने किया।

आभार प्रदर्शन विद्यालय के निदेशक श्री चन्द्र प्रकाश गुप्त ने किया। कार्यक्रम में विद्यालय प्रबन्धक श्री अजित अग्रवाल, प्रधानाचार्य श्री संदीप कुमार पाठक, मुख्य समन्वयक उमा निगम, रामअभिलाख सविता, सचि शर्मा, मीनू हाण्डा, गौरीशंकर तिवारी, सुनीता शुक्ला, बीना पाण्डेय आदि उपस्थित थीं।

सूचना प्रकोष्ठ :

उमा निगम - 7309039462

नीलम सिंह - 7309039475

प्रधानाचार्य